

X'HAWN FID-DINJA GHAJR IL-GHAWG, IL-GWAJ U D-DULUR?

Konna għadna ma ntbahnix bina nfusna, li qegħdin nghixu, meta l-ghaj, il-mard u l-ghaks harbtuna. Biswit il-benniena l-omm iljieli tghaddi mqajma tibki l-hasra ta' binha. Meta gėjna f'taghna u kbirna, rajna kiesah, çass, bla kliem u bla sliem dak li jum qabel kien magħna jidhak, ikellimna, jirrabjana, iżda jhobbna. Batejna minhabba l-mibegħda, l-ghira u l-ħażen ta' haddiehor. Ma nafux x'ser jġri minna għada: jekk ikun hemmx hobż imqar għal uliedna . . . issammar-na mad-dulur!

Mill-bidu ta' grajjietu l-bniedem dejjem baqa' jagħmel mistoqsija waħda u qatt ma wasal jagħti twegħiba għaliha: għaliex id-dulur? Gelgul ta' kitba ħareġ minn moħħ il-bniedem bit-tir li jagħti tifsir lil dan il-problema. Dejjem ħabrek biex jaħrab minn dan il-waħx. Ħafna mill-gwaj tal-ġisem il-lum naqas bis-saħħa tat-tabib: sibna ffit irkaptu ta' l-uġiġħ; khalhekk id-dulur naqas ffit jew wisq f'dak li jmiss il-ġisem. Iżda għalkemm naqas, id-dulur kien u jibqa', u l-mistoqsija għaliex id-dulur għadna ma wegħibnihiex minkejja l-gherf tas-seklu għoxrin.

Il-Kitba Mqaddsa fl-ewwel ktieb "Il-Ġenesi" tgharrafna fuq id-dulur li għandu jkun, u jdum sakemm idum il-bniedem fuq wiçç l-art. Il-ktieb ta' Ġob jagħti grajja sħiħa ta' bniedem li d-demonju għamel herba minnu. Dan il-ktieb jaħbat biex jagħti tifsir lil dan il-problema. Il-qofol tat-tifsir ta' dan il-problema jinstab fit-turija tar-rieda tal-bniedem ma' dik ta' Alla.

Il-hsieb tal-kittieb hu li juri li fid-dulur il-bniedem isib is-sliem, għax út-tbatija l-bniedem isir raġel u jista' jagħti l-akbar ġieħ lil Alla. Il-ktieb ta' Tobija jerga' jtenni dan il-hsieb, meta l-Anglu Rafel qal lil Tobija: "Għax kont miġjub quddiem Alla, kien jeħtieġ li Alla jgħarblek." Il-kliem ta' l-Anglu deher wisq tqil u iebes għall-bniedem biex jaqbel miegħu, u tabilhaqq qatt ma seta' jifhem: kif, għax thobb 'l Alla, Alla jsawtek, ikiddek, iġaġħlek tbatu? Dan sadizmu! Fuq hekk il-bniedem baqa' xorta waħda jgħarbel biex fl-aħħar iholl dan il-problema. j

Minn banda, il-bniedem id-dulur dejjem ħassu fih, għalhekk għalih id-dulur jeżisti daqs-kemm ihoss lilu nnif-su li hu u mhux haddiehor; min-naħa l-oħra qatt ma seta' jifhem il-għaliex dan għandu jkun. B'hekk nifhemu għaliex il-bniedem għal xi żmien emmen li hemm Alla wkoll tal-qerda, Alla ta' qalbu ħażina. Il-Manikejżmu hu tabilhaqq turija ta' dan. Iżda ma għandniex għalfejn immorru 'l bogħod . . . il-grajja ta' San Pawl fostna hi xhieda wkoll ta' dan.

Id-destin kien wisq aħrax ma' dan l-Appostlu. Wara li harbtu u qeridlu saħħtu, dan Alla kiefer tefgħu l-art biex joqtlu, wara li jkun xlieħ u stmel-lu mal-Maltin bħala bniedem qattiel. Din kienet il-fehma ta' missirijietna x'hin lemhu l-lifgħa mdendla ma' id San Pawl: "Bdew iġhidu wieħed lill-iehor: Dan ir-raġel tassew li huwa xi qattiel, għax, għalkemm heles mill-

baħar, il-ħfaqq ma jħallihx iħħix..”
L-imsejkna kienu jemmnu fl-alla tal-
lifgħa, fl-alla tal-qerda, li ma jahmilx
il-bniedem minħabba d-dnub.

Għalhekk ukoll wara l-miġja ta’
Kristu d-dulur baqa’ u l-bniedem għa-
du jithabat. Fil-Medio Evo l-fehna
kienet li d-dulur hu problema fil-bniedem:
il-bniedem kien jiġi meqjus bħala
nišġa tar-ruħ u tal-ġisem fejn l-
għaqda ta’ bejniethom hi mmexxiya
mir-raġuni u r-rieda; għalhekk fil-bniedem
hemm ordni u armonija, għal-
kemm mhux sa l-aħħar perfetta, għax
hemm il-problema tad-dulur. Il-lum
inbidlet il-fehna: il-bniedem m’għan-
dux problema, iżda hu problema. Il-
bniedem il-lum jitqies bħala kobba
mħabbla, ma tafx fejn hu l-bidu u
lanqas it-tmiem; għemilu hu sfog ta’
impulsi inkonxji, irrazzjonali u eroti-
ċi. Il-lum għemil il-bniedem jitqies
bħala istint; għalhekk fil-fehna tal-
għorrief il-bniedem mhux għajr an-
nimal.

Il-bniedem xtaq isib is-sliem u l-
hena, iżda fallielu. Għamel minn kol-
lox, iżda minflok inħall iżjed intrabat
u tħabbel mad-dulur u mal-gwaj. Ħaj-
tu saret ġlieda miegħu nnifsu u ma’
shabu. Il-bniedem disilluż u mdejjaq
bih innifsu hu salib tiegħu nnifsu u
ta’ l-oħrajn. Minħabba hekk jikbru r-
rewwixti u l-gwerer; jinfirex iżjed id-
dulur.

It-totalitarizmu ateju ta’ l-Oriente u
l-materjalizmu u z-zina ta’ l-Oċcident
mħumiex għajr turija ta’ dan. L-għal-
liema u l-mexxejja tal-Komunizmu bil-
ħsieb li jiksbu lill-bniedem kull ġid u
sliem, ma għamlux ħlif ċaħħdulu d-
dehen li għandu ta’ xbieha t’Alla, u
qisuh bħala atomu ekonomiku ta’ l-
Istat. L-għorrief ta’ l-Oċcident biex
jagħmlu lill-bniedem hieni u jehilsuh
mit-taqbida miegħu nnifsu u ma’ l-
oħrajn, deffsu l-moħħu li ma hemmx

Alla; mhux minnu li hemm kuxjenza
li tniġges; il-ħażen li jagħmel mhux
tort tiegħu; fil-bniedem ma hemmx
rieda; għalhekk bħal bhima jaqbel li
jerħi ruħu għal kull xejra ta’ sfog.
B’daqshekk il-bniedem ma kiseb xejn
minn dak li xtaq: il-ħabs u l-isptar
baqgħu miftuħin xorta waħda, u l-
gelgul ta’ ‘librium’ u ‘valium’ u pil-
loli oħra bħal dawn għadu jimla’ l-
istonku tal-bniedem.

X’TIFSIR JAGHTI T-TWEMMIN NISRANI LID-DULUR?

Ħadd ma jista’ jifhem il-bniedem
daqs Kristu, għax hu Iben Alla, u
bħala Alla ħalaq il-bniedem. Hu l-ak-
bar psikologu. Ġie fid-dinja mhux biss
biex jikseb il-fidwa lill-bniedem, iżda
biex jgħallmu wkoll kif għandu jsib
il-veru sliem waqt li jibqa’ magħkus
mid-dulur. U dan fehmulna bit-taġħ-
lim u bl-għemil.

It-twemmin nisrani għandu l-qofol
tiegħu f’dan it-twemmin: Alla huwa l-
Alpha u Omega, il-bidu u t-tmiem
tal-bniedem; ħareġ mingħand Alla fiż-
żmien biex jerga’ jmur għandu; għal-
hekk jitwieled biex ma jispiċċa qatt.
L-għan ewlieni a’ għixien tal-bniedem
hu Alla. Hu frott ta’ l-imħabba t’Alla;
għalhekk minn qaddisu jrid jinħabb
ma’ Alla. It-tarbija tingibed lejn omm-
ha u missierha għax hi demmhom,
għax lilhom taf il-ħajja taġħha; l-is-
tess ir-ruħ tingibed lejn Alla, għax
ħareġ minnu u għandu terġa’ tmur;
hi tiegħu. B’hekk nifhemu għaliex qatt
ma jibbastana xejn. Il-ħolqien kollu
mhux biżżejjed biex jimla’ idejn ir-
rieda tal-bniedem. Dan jiġri għax ir-
rieda tal-bniedem maħluqa biex tikseb
l-etern, l-infinit, ‘l Alla.

Minkejja t-twemmin nisrani mogħti
lilna minn San Pawl, xorta waħda
bqajna nemmnu f’Alla li jħobb jara
na nbatu; qalil, li dejjem irid jaħbat

ghalina biex jeqridna. Lil dan Alla tajnih l-isem ta' "superstizzjoni". Dari iżjed mil-lum kienu jemmnu fir-risq hażin. Il-ħut ta' l-ilma ħelu, il-maħrija sewda, mera' mkissra; dawn kollha kienu maghduda b'risq hażin. U x'inhu r-risq hażin fil-fehma ta' dawn l-imsejkna, jekk mhux xi Alla qalil? Dan Alla żgur li mhux l-istess Alla li qalilna bih San Pawl, li Hu Għalhekk 'l Alla tar-risq hażin ħalqu waħdu u ma hemmx iehor bħalu. l-bniedem u qieghed f'moħhu biss. Min-naħa l-oħra jekk hemm Alla wiehed ma nistghux ngħajruh qalil u qalbu ħadra. Jekk dan Alla tagħna hu missier li jħobb tabilhaqq lil uliedu, ħadd ma jista' għalih, hu kollox, kif jista' jkun li t-treġija tal-ħolqien mill-id setghana tiegħu tiddependi minn ksur ta' mera'? Kien il-biża' li ġieghel lill-bniedem johloq Alla iehor ma' dak li tabilhaqq huwa.

X'uhud mgħobbijin u mdejquin b'dawn il-ħsebijiet fiergħa jdendlu n-nagħla mal-bieb ta' barra biex teħlishom mill-qilla ta' l-alla tal-querda; jew ibahħru biex ikeċċu dan l-alla qalil u kattiv minn darhom. Kif jista' wiehed ifisser is-superstizzjoni f'moħħ il-bniedem, jekk mhux b'dan il-mod? Mhux sewwa li tmaqdar ix-xiħ, iżda huwa minnu li x-xjuħ tagħna kienu meġdidjin wisq b'dawn il-blugħat, għalkemm kienu qawwijin shiħ fit-twemmin nisrani.

Iżda mmorru pass lura, għax jeh-tieg inqisu l-fatt li minkejja l-għerf tas-seklu għoxrin il-bniedem għadu jissielet mad-dulur. Għalhekk mhux barra minn postha l-mistoqsija: Fejn huma s-sliem u l-hena lill-bnedmin ta' rieda tajba? Ġie l-Mulej fostna, u ki-seb il-fidwa għall-bnedmin kollha, u xorta waħda l-bniedem baqa' jħoss ruhu għajjien, imbeżża', bla ħila, jissielet mal-querda, mal-gwaj, mad-du-

lur. Ħadd ma jista' jichad li bil-migja ta' Kristu fostna, id-dulur ma nqeridx minn fuq wiċċ l-art. Il-ħajja ta' Kristu nnifsu tagħti xhieda ta' dan: il-koll kemm ahna kellna xorti aħjar minn tiegħu fit-twelid; ta' tarbija kellu jaħ-rab għax fis ġibed l-għedewwa lej; missieru mastrudaxxa, għajr seta' jtrejjaq kif imiss. Tul it-tliet snin ta' ħidma qalb il-Lhud ħajtu kienet ħajja ta' tfixkil, xogħol iebes, u ta' qtigh il-qalb; ġibed għira u mibegħda lej, tant li qala' swat, bżieq ma' wiċċu u żebliħ, u spicċa biex miet bla ġieħ; lanqas sura ta' bniedem ma ħallewlu. Jekk ngħarblu s-sensiela ta' grajjiet il-Knisja, insibu li messitha l-istess xorti. Qabel uwara li ġie Kristu ddulur baqa' jsaltan u jgħakkes il-bniedem.

Kull wiehed minna garrab dan il-fenominu. Kemm-il darba xtaqt xi ha-ġa; għalhekk ħdimt għaliha, batejt minħabba fiha, kont sa noħlom biha; dan kollu għax ridt niksibha! Wara li ksibtha sibt li ser nifraħ għax ksibtha, iżda fallieli; warrabtha fil-ġenb u bdejt nixtieq haġ'oħra. Sakemm il-bniedem idum fuq din l-art qatt ma jista' jkun kunent bih innifsu, qatt ma jista' jsib is-sliem għax ir-ruħ tibqa' dejjem tixxennaq 'l Alla.

"Ruħi", iġhid Santu Wistin, "ma tistax issib sabar sakemm ma tintelaqx fi ħdan Alla". B'hekk nifmu l-għaliex il-bniedem min-natura tiegħu bla sabar, dejjem imdejjaq, ma jafx xi jrid, xejn ma jista' jimmansah. Minn hawn naraw l-għaliex l-akbar gwaj li jista' jgarrab il-bniedem hu meta jitlef l-għan ewlieni tal-għixien tiegħu; meta jsammar ħsiebu mal-ħwejjeġ tad-dinja — ħwejjeġ li mhumiex l-oġġett ta' l-imħabba tar-ruħ — jitlef lilu nnifsu, isir il-bojja tiegħu nnifsu. Iżjed ma tintrabat mal-ħwejjeġ tad-dinja, iżjed jikber id-dulur fik;

izjed ma tahrab id dulur, izjed tissaw-war miegħu; lir-ruħ qatt mhu ser tik-kuntenha. Jinghad li l-bniedem huwa egojista minn ġuf ommu, izda fil-fehma tiegħu mhux hekk: minħabba li r-ruħ dejjem imxennqa tftitex 'l Alla bhala l-ghan ewlieni tagħha, il-bniedem bla serhan ifittex isabbar lil ruħu bi hwejjeġ li ma jghoddux għaliha.

Barra li l-bniedem hu salib tiegħu nnifsu, hemm gwaj iehor li jahseb li ġej minn barra, izda ġej mill-ġewwie-ni tal-bniedem: dejjem għandu raġun; dejjem u f'kollox jara t-tibna f'ghajnejn huh, u travu mdendel mal-kappa ta' ghajnejh ma jintebaħx bih; id-dnub ta' hija dejjem ikbar minn tiegħi; jien il-vittma u hija l-bojja, qatt bil-maqlub; jien iż-żerriegħa t-tajba, il-qamħa, hija z-żerriegħa l-hażina, is-sikrana. Il-bniedem qatt ma jasal biex jgharbel lilu nnifsu sewwa, u dejjem jahseb li hu ahjar milli hu. Hu halli jagħmel li jiġi għal idejh kontra huh, izda l-imġieba ta' huh lejh, għalkemm ahjar minn tiegħu, dejjem tidher għalih imġieba ta' tirann, li jieħu gost iġgħal lil haddiehor ibati. Hawn ukoll jinstab id-dulur, izda għax noholquh ahna nfusna; inkabbru d-dulur għax irridu ahna.

Il-gwaj mhux biss ahna noholquh; hemm gwaj li jiġi fuqna mingħajr marridu: gwaj li ġej mill-ghira u l-mibgheda, u gwaj iehor bħalma huwa l-mard, it-tempesti, traġedji, terremoti u hwejjeġ oħra bħal dawn. Darba kont fuq karrozza tal-linja u niftakar li wiehed qabad jirrakkontali l-grajja ta' huh li miet waqt li l-karrozza tal-linja, li kien fuqha, ħabat għaliha ajruplan tal-ghadu. Izda kiesaħ u biered staqsieni: Għaliex Alla halla li hija jmut hekk? Dort lejh u għamiltu mistoqsija oħra: Għaliex Alla għadu ma

haraqniex lili u lilek? Qagħad iħares fiss lejja u wieġeb: Għandek raġun. Fehemni x'ridt ngħid: Alla halla li Hitler u lil Mussolini jagħmlu li jridu bħalma jagħti s-setgħa lil kulhadd jagħmel li jrid, saħansitra nidimbu kuljum. Li kieku Alla ma kienx pa-ċenzjuż ma' Hitler u Mussolini, daqs-tant iehor ma kienx ikun magħna. Li kieku l-bniedem kellu jinqered ma' l-ewwel dnub li jagħmel, ilkoll kemm ahna ilna li sirna trab, irmied. Għaliex għandna nippretendu li Alla jkun hanin magħna u ma' haddiehor le? Quddiem Alla kulhadd hu xorta.

Hemm gwaj li jibgħatu Alla biex il-bniedem ibati: "Għax kont miġjub quddiem Alla, kien jeħtieġ li Alla jgharblek". Għelm ta' l-imħabba ta' Alla lejn il-bniedem hu s-salib li jibgħatlu. Il-kliem ta' l-Anglu huma wisq iebsin biex il-bniedem igerrahhom: izjed ma tħobb 'l Alla, izjed Alla jgagħlek tbat. Kif nistgħu nfissru din l-imġieba t'Alla, jew ahjar, għaliex 'n-nisrani għandu jkollu s-salib ta' Kristu bhala għelm ta' l-imħabba t'Alla lejh? Biex inwiegħbu għal din il-mistoqsija jeħtieġ ngharblu lilna nfusna. Għaliex Alla ħalaq lili u ma ħalaqx lil xi haddiehor? Hadd qatt ma jista' jwieġeb għal din il-mistoqsija. Tgharbel kemm tgharbel dejjem tasal għal din it-tweġiba: għax Alla ħabbni Min ma jemminx b'Alla, iwieġeb li d-destin għal li kull wiehed minna jgħix. Li kieku kien minnu dan, jibqa' l-fatt li hadd minna ma għamel kuntratt ma' dan Alla "destin" biex niġi mahluq jien u mhux haddiehor.

Għaliex ġejt bniedem u mhux annimal? Għaliex għandi saħħa bħal ta' haddiehor waqt li stajt ma kellix? Għaliex mogħni b'moħħ biex nahseb u b'hekk tgħallimt sengħa? Jekk nib-

gghu nġharblu lilna nfusna, insibu li xejn m'hu bis-saħħa taġna, kull ma għandna kollox misluf: jien innifsi ma inhiex tiegħi. U jibqa' l-fatt li kull wiehed minna ma għamel ebda kuntratt ma' Alla biex ikun dak li hu, u ma għamel ebda patt ma' Alla biex ikollu dak li għandu. Mhux biss, iżda ntbaħna bid-doni li Alla għoġbu jzej-jinna bihom ħafna wara li twelidna.

Mela kull ma jien u kull ma għandi hu bis-saħħa t'Alla. U li kieku ma kinetx l-imħabba t'Alla jien u x-xejn xorta waħda. Izjed, kull ma naf nagħmel, naf nagħmlu bl-għajnuna t'Alla, tant li kieku ma kinetx din l-għajnuna jien bħal rimi. Jien li jien, u naf x'naf, nafu 'l Alla; xejn mhu tiegħi. X'hemm, għalhekk, li nistgħu niftaħru biha, għax hi tabilhaqq taġna u mhux t'Alla, li nistgħu nwertquha mingħajr l-għajnuna t'Alla? Xejn! Id-dnub ukoll iseħħ mhux bis-saħħa taġna, iżda għax l-imħabba t'Alla hi tant kbira li minflok issabbatna ma' l-art u toqtolna, taġdirna u tghinna nqumu mill-ġdid. Għalhekk San Pawl iġhid: "Jekk xi ħadd jidhirlu li hu xi ħaġa, meta ma hu xejn, jitqarraq". Hu bħal dik il-mara li marret għall-festa b'ħafna deheb fuqha. Kulhadd stagħġeb biha kemm tista'. Meta reġgħet lura lejha darha marret iżzur till-girin taġtihom id-deheb li kienu sil-fuha, u dahlet f'darha bħalma dejjem kienet: bla ħabba. Il-bniedem hu xorta waħda.

Santu Wistin iġhid: "Dak li halqek mingħajr l-għajnuna tiegħek, ma jistax isalvak mingħajr l-għajnuna tiegħek." Il-kliem ta' dan l-għaref tal-Knisja jgħodd ukoll biex inħollu l-problema taġna. Jekk, kif rajna qabel, aħna stess m'aħniex taġna nfusna, iżda aħna x'aħna, u għandna

x'għandna hu kollox t'Alla, x'ser noffru 'l Alla biex niksbu s-sebħ tas-smewwiet, hwejġu stess? Biex niksbu l-għenna rridu nagħtu xi ħaġa minn taġna, iżda x'nistgħu nagħtu jekk kull ma għandna mhux taġna . . . id-dnub? Dan biss hu taġna. Għalhekk Alla jibgħatilna salib li nkunu nistgħu nifilħeħ, biex b'hekk inkunu nistgħu nimmeritaw. Jekk ir-rieda taġna taqbel mar-rieda t'Alla, naċċettaw fis-sliem is-salib, hemm nistgħu niftaħru li għallanqas għandna xi ħaġa taġna, bħalma hu taġna d-dnub.

Bħalma d-dnub hu taġna kollu kemm hu, għalhekk hu kawża ta' telfien għal dejjem, hekk ukoll is-salib ta' Kristu miġbud fis-sliem bir-rieda taġna jkoll għalina ta' rahan għall-ferħ tas-smewwiet, għax ikun tmexxa bis-saħħa taġna.

Iżda mhux dejjem l-għawġ jiġi fuqna biex nimmeritaw. Alla xi kultura iġgħalna nbatu għax jaf li fid-dulur, il-bniedem jersaq Lejh. Dan narawh fil-ħajja ta' Kristu. Il-Lhud dejjem fittxew lil Kristu fid-dulur biex fejjaqhom mill-ġdiem; jehlishom mix-xjaten; jagħtihom saħħithom; iqajjin-hom mir-raqda ta' dejjem. Li kieku ma kienx l-uġiġħ ftit kienu jagħtu viden għal kliemu. Għalhekk l-għawġ xi minn daqqiet jibgħatu Alla bħala medicina. Jien nistħajjel il-bniedem bħal tarbija qiegħda tilgħab fuq l-qiegħa ta' l-art. Hejha hemm ommha bil-qiegħda fuq sigġu taħdem. Ta' tarbija li hi, titkaxkar ma' l-art tilgħab, u ssib xafra. Bħalma jagħmlu t-trabi, dlonk iddaħħalha f'ħalqha, għax fil-ġufija taġha taħseb li xi taġa tajba. L-omm tintebaħ; il-ħajja tat-tarbija tiddependi minnha: jekk xebgħat minn bintha, thalliha tiblagħha, jekk thobbha tabilhaqq, ittir minn fuq

is-sigġu, tneħħilha x-xafra minn haq-
ha bil-mod — ma tmurx twegġaghha,
u tagħtiha daqqtejn biex ma terġax.
It-tarbija tibki għax giet miċhuda
minn haġa, li fil-ħsieb tagħha kienet
haġa tajba, u għax muġugħa. L-omm
għamlet dan kollu għax thobb tassew
lil bintha. Dan jiġri xorta wahda mar-
ruħ. Il-bniedem għandu mohħ qasir
wisq u qatt ma jista' jagħraf dak li
hu tabilhaqq hażin għalih, li jista'

jtellfu fil-ksib tas-sema. Hwejjeġ li
għall-ewwel jidhru tajbin, jew nah-
sbu li huma hwejjeġ indifferenti, ku-
nu huma li jbiegħdu lir-ruħ min Alla.
Dan kollu Alla jarah minn qabel, u
jagħmel bħalma ġġib ruħha l-omm
mat-tarbija. Mela Alla jekk isawwat-
na, dan jagħmlu mhux għax jieħu
gost jarana nbatu, iżda għax ihobbna
tassew.

ANDREA CUSCHIERI, O.F.M.

REQUIESCANT IN PACE

*Niwtiequ li l-imseħbin tagħna jitol-
bu għar-ruħ għażiża ta' dawn li ġej-
jin, li telqu minn din id-dinja qabil-
na, u li nieshom jiatquna niftakru
fihom fit-talb tagħna.*

MARSA — Emmanuele u Frances-
ca Micallef, Paolina u Antonio Mical-
lef, Marianna Spiteri, Salvatore Spite-
ri, Lorenzo Azzopardi, Caterina Mif-
sud, Giuseppina Magro, Filomena
Muscat, Calcidonia Abela, Giuseppina
Micallef, Valentina Mintoff, Salvatore
Mintoff, Luigina Azzopardi, Alice Car-
nisi, Giuseppina u Maria Dolores Chet-
cuti, Maria Assunta, Emmanuela u
Filippa Cassar.

ŻEBBUĠ — Alberto u Paola Bar-
bara, Nicodemo u Giuseppina Gallus,
Maria Assunta u Rebecca Mifsud,
Christina u Regina Buhagiar, Filome-
na u Connie Bugeja, Assuero u Bea-
trice Caruana.

TARXIEN — Assunta u Giuseppi-
na Cordina, Annunziata u Innoċenza
Magro, Clotilde u Spiridione Calleja,
Melania u Melita Spiteri, Genoveffa u
Caterina Agius, Nicola Diacono, Roc-
co Vassallo.

LIJA — Emmanuele Farrugia,
Evangela Borg, Camilla Borg, Salva-
tore, Silvio, Elena Leone, Tessie Sa-

muel, Leone Ganado, Mose, Caterina,
Giuseppe, Assuero, Elia Caruana, Te-
resa Fenech, John, Maria u Giovanni
Fenech, Giuditta, Esther, Debora But-
stino u Anselmo Caruana, Valentina
tigieg, Salvatore, Lonza, Nicola, Ago-
Amneris, Ruth u Salvina Borg, Paolo,
Giovanni, Luigi u Carmela Borg, Mi-
chele u Giuseppa Camilleri, Lorenzo
u Giuseppa Borg.

BALZAN — Valentino Buhagiar,
Giuseppe Sammut, Francesco Cardo-
na, Concetta Burlo, Marianna Demi-
coli, Giuseppe Debono, Annunziata
Micallef, Paolo, Salvina, Giuditta Cor-
dina, Frenċ Sammut, Valentino De-
bono, Rosaria Chetcuti, Assuero, Sal-
vatore, Annunziata, Valentina, Maria,
Rosaria Mercieca, Salvatore Zammit,
Emmanuela, Maria Assunta, Salvato-
re u Emmanuele Camilleri, Beatrice,
Filomena, Caterina Caruana.

SIGĠIEWI — Andrea, Nicolina Ca-
chia, Giuseppe Scicluna, Michele u
Rosa Aquilina, Father Galea, Barba-
ra Schembri, Maria Cascun, Maria,
Giuseppe u Agostina Mangion, Filip-
pa, Vincenzo, Teresa u Grezzju Pace,
Grezzju, Giuseppe u Salvatore Callus,
Francesco, Giovanna, Nicola, Giusep-
pa Farrugia, Salvatore, Filippa u Ni-

cola Aquilina, Sebastiano, Alfredo u Agostina Busuttil, Giuditta u Agata Azzopardi, Nicola, Agatina, Agnese u Annunziata Cordina, Giovanni u Filomena Aquilina, Pia, Andrea u Giusi Magro, Carmela, Giovanni, Salvu u Caterina Buhagiar.

HAL SAFI—Maria, Carmela, Martinu Cutajar, Michelina u Giacomo Vella, Marianna u Celestina Spiteri, gherita Zammit, Paolo Buhagiar, Ni-Giusi Cutajar, Salvatore Zammit, Marcolina Aquilina, Filomena Maugeri, Adelina Cordina.

BIRŻEBBUĠA — Patrik u Angelo Dalli, Carmelo u Miriam Dalli, Salvino Bugeja, Lorenzo Grixti, Giuseppe Grixti, Giovanni Baldacchino, Caterina Baldacchino, Francesco u Luigia Zammit, Francesco, Antonio u Carmela Zammit, Concetta u Nazju Busuttil, Teresa u Giuseppi Cachia, Carmela Tanti, Adelaide Delia, Concetta Callus, Giovanni Delia, Nicola Sammut, Rosina u Giuseppe Grech, Piju Fenech, Angela u Joseph Zahra, Clara u Carmen Grima, Carmela Grima, Felice Cassar, Lorenza Formosa, Domenico u Spiru Busuttil, Pietru u Georgio Cachia, Elena Attard, Giuseppa Vella, Giovanni Attard, Paolo Savona, Peter Olivieri, Mary u Carmela Schembri.

BIRKIRKARA — Paolo Azzopardi, Paola Azzopardi, Maria Teresa Mifsud, Salvatore Calleja, Erwieh tal-Purgatorju, Carmelo u Giuseppa Camilleri, Margherita, Francesco u Giovanni Debono, Ahwa Kenedi, Elena Borg, Giuseppi, Maria Dolores u Gerardu Agius, Carmelo Xuereb, Giuseppe Xuereb, Carmelo Grech, Maria, Vincenzo, Grazia Farrugia, Francesco Tabone, Concetta Grech, Emmanuele, Consolata u Frangisku Vella, Giuseppe Debattista, Carmelo Cardona, Luigi Cardona, Giovanni Micallef, Familja Grech, Alfonso, Michelina,

Antonio, Salvatore Zammit, Giovanna, Giuseppi u Margherita Zammit, Antonia, Filomena, Caterina, Ester, Lucia Cordina.

HAL GĦAXAQ — Assuero, Michelino, Remigio, Tommaso, Alessio Buhagiar, Teresa u Filippo Fenech, Marianna, Concetta, Maria, Lucia, Dolores u Annunziata Calleja, Maria Assunta, Salvatore, Georgio, Spiridione, Lourdes Muscat, Agostina, Nicholina, Arturo, Giovanni u Gerardu Mifsud.

SLIEMA (Parroċca Stella Maris) — Marianna, Kitty, Moira u Giuseppina Garnisi, Emmanuela, Flora, Fifina, Giacomina Magro, Lorenzo, Annunziata, Lorry, Bobby u Serafina Cordina, Alice, Sabina, Evellina, Giuseppi, Spiridione Callus.

SLIEMA (Sacro Cuor) — Guzeppi Tanti, Giovanna Borg, Giuseppe Borg, Nicola Zammit, Kelina Grech, Carmelo Psaila, Maria Mifsud, Herman Mifsud, Manwel Grima, Hugh Vassallo Grunt, Anthony Grech, Gorg Mifsud, Mary Mifsud, Paul, Michael, Luigi, Antonio, Mary Rose, Giorgia Mifsud, Antonio u Vincenza Depares, John Cachia, Arturo Lapira, Rosaria Lapira, Simon Bowman, Emma, Gorg, Fianca, Iris Bowman, Antonietta, Maria, Pawlu, u Censu Meli, Antonio Pisani.

QRENDI — Nikola Galea.

HAL KIRKOP — Vincenza Gatt, Saveria Gatt, Carmela, Edoardo, Margherita u Giuseppi Gatt, Emmanuele, Annunziata, Spiridione u Salvatore Chircop, Giuseppi u Marianna Mifsud, Caterina, Emmanuela u Giuseppina Mifsud.

M'n-naħa taġħna niżguraw lil qrabathom li l-erwieħ ta' dawn il-mejtin għeżieħ ikollhom dejjem sehem mill-quddies li jitqaddes fuq il-Qabar ta' Kristu.